

L-ISPONSALI, ID-DISPENSA MATRIMONJALI, U FTIETAQ OHRA MARBUTA MAGHHOM

Toni Calleja

Ghandna l-fehma li fil-folklor Malti, fost l-iktar ikkullurit u li jirkaċċa fuq l-ohrajn hemm dak kollu li hu marbut mal-għerusija u ż-żwieġ. Biss, għall-fini ta' din il-kitba, se nkunu speċifiċi fuq żewġ aspetti partikolari: l-ISPONSALI u d-DISPENSA PONTIFICIA. Fi kliem sempliċi, l-isponsali hu meta l-għerusija tiegħi forma uffċjali. L-isponsali pprattikat minn żmien fil-gżejjer tagħna kien dak fuq stil vulgarment imsejjah Grieg jew Ruman kif appuntu nsibu f'Kitba taż-Żwieġ partikolari ddatata 24 ta' Jannar, 1834¹⁷.

Mir-riċerka li għamilna, l-aktar f'dawk li huma ċitazzjonijiet ittrattati quddiem il-Qrati tagħna fis-seklu dsatax (1801-1900) u ghoxrin (1901- 2000) jidher li kien hemm aktar minn mudell wiehed ta' sponsali. Kien hemm dak l-isponsali li jsir bil-kitba quddiem l-isqof tad-djoċesi, il-kappillan tal-parroċċa, jew quddiem żewġ xhieda. Jekk xi hadd mill-għarajjes ma jkunx jaf jikteb, jitniżżel dan bil-miktub u jiżdied xhud iehor. Skont liġi antika tal-Knisja, min bla ebda raġuni valida kien jikser l-isponsali, kien jagħmel dñub u moralment ikun obbligat

¹⁷ Fit-tali kitba jinghad hekk: "Per il felice, e prospero Matrimonio da contrattarsi felicemente formato colla scambievole consenso, e sollenne stipulazione dell'una, e l'altra parte secondo le leggi, e gius cominu volgarmente detti **alla greca, seu alla Romana**" (NAG, CG, 04/375; Citazzioni unica: Francesco Debrincat vs Marianna Zammit; decisa 24 Nov 1897; mhux innumerate.

jikkumpensa lill-parti l-oħra għad-danni sofferti¹⁸.

Maż-żmien flok għand l-isqof jew għand il-kappillan, in-nies bdiet tmur għand nutar biex jagħmlu l-hekk imsejha **Kitba taż-Żwieġ**. Min ma tantx kellu boqxiex għall-hala, jew li minhabba l-faqar ftit li xejn kellu x'jikteb, l-isponsali – l-ghoti tad-dota, kienet issir biss bil-form bejn missier l-għarusa, l-għarus, u l-huttat. Imma jidher li aktar ma beda diehel iż-żmien, ċirka dhul is-seklu XX, id-drawwa tal-**Kitba taż-Żwieġ** bdiet tmajna bil-mod il-mod. Pereżempju, fi proċess ta' kawża partikolari quddiem il-Qorti ta' Ghawdex fl-1904, naqraw li Toni u Pawla miżżewġin Borg: "*were married without any instrument in writing according to the old custom of this country*".¹⁹

Intant, malli jsir il-ftehim, l-għarus, lill-għarusa kien jagħtiha ċurkett apposta li kien magħruf bhala **iċ-ċurkett tar-rabta**. Fl-antik nett, fi żmien il-Kavallieri, dan iċ-ċurkett kien jikkonsisti f'żewġ idejn jidhlu f'xulxin, simboli tar-rabta li kellha ssehh bejniethom, u kien jinghata f'halq ta' huta prima. Min-naħa tagħha, l-għarusa kienet tagħtiha maktur tal-harir iddekorat.

F'xhieda li Toni Grima min-Nadur ta fil-Qorti ta' Ghawdex nhar l-Erbgħa, 21 ta' Marzu 1900, f'kawża ta' għerusija li sfumata fix-xejn, qal li meta ċerta tfajla bagħtet miegħu il-maktur lill-ġuvni ta' qalbha, talbitu jgħidli li hi kienet qed tibgħatli dak il-maktur bhala l-għarus u bhala għelm ta' "rabta" shiha b'mod li la hi u lanqas hu ma jkunx jistgħu iħassru.²⁰ F'każ iehor, nhar il-ġimgħa 7 ta' Ottubru 1870, Rożarja mart Frenċ Attard, mill-Għasri, xehdet li meta ċertu ġuvni mar f'dar ix-xebba, u aċċetta d-dota li wegħdu missierha, il-missier bagħat lil bintu ġgiblu l-**fazzoletto** u l-**anello** biex tagħtihomlu; it-tfajla offrithomlu, u l-ġuvni, allura

¹⁸ Lehen is-Sewwa, 01 Jan 1946, p.4.

¹⁹ NAG, CG, 04/406 (1904, Vol. 4), f. 426.

²⁰ "ditegli che io gli mando questo fazzoletto come sposo e come concinnare di sponsali (Rabta) ed affincbe ne essa ni egli potessero' rescindere" (NAG, CG, 04/389 (1900), f. 276).

issa l-għarus, aċċettahom u hadhom b'idejha stess minn idejha.²¹

Mal-mogħdija taż-żmien, din il-formalita ma baqgħetx daqstant riġida. Pereżempju **iċ-ċurkett tar-rabta** ha forma aktar sempliċi; forma ta' holqa, u l-huta sparixxiet. L-istess il-maktur. L-użanza ma baqgħetx li trid tkun bilfors l-għarusa li tagħti l-maktur tal-harir lill-għarus, iżda li minn xi daqqiet kien ikun l-għarus li jagħtiha lill-għarusa. L-importanti ma baqax min jagħti lil min, dment li l-parti l-oħra taċċetta. U nifhem li sehħew ukoll żwiġijiet fejn ma sarx skambju ta' mkatar...u ż-żwieġ irnexxa xorta. L-ghoti tal-maktur kien biss konswetudni; formalità folkloristika, li tillegalizza r-rabta u mhux l-għelm tal-vera mħabba.

Biss imbagħad kien hemm ukoll min jesagera! F'xhieda li Roża mart Mikiel Xerri min-Nadur tat fil-Qorti ta' Ghawdex nhar is-Sibt 21 ta' April 1883, qalet li l-għarus lill-għarusa għabilha żewġ imkatar bhala għelm tanġibbli tal-għerusija tagħhom.²² Miskin, fl-ewforija tiegħu, ried jiddimosta l-kobor ta' mħabbtu bl-ghoti tal-imkatar! Ċertu Mikiel Cassar (1800-1856) mir-Rabat ta' Ghawdex, tant qala' u ta mkatar tul hajtu li baqgħatli ta' Seba' Mkatar! (NAG, GM, 01/32, f.111)

Lejn tmiem is-seklu dsatax, ċurkett tar-rabta mill-komuni kien jiswa Ewro 1.75, waqt li l-maktur kien jiswa 23 ċenteżmu.²³ Dawn l-ghotjiet kienu juffiċjalizzaw l-għerusija, u jillegalizzawha. Infatti, f'kawża għad-danni li Antonio Saliba għamel fil-Qorti Ċivili tal-Magistrati ta' Ghawdex kontra Antonia Mangion, bint Toni miż-Żebbuġ - Ghawdex, nhar it-2 ta' April 1881, insibu hekk: "*e specialmente quella di aver la citata contratto il-convenuto sponsali col domandante colla tradizione di un anello ed un fazzoletto simboli*

²¹ NAG, CG, 04/249 (1870), f. 72 r-v.

²² "dopo la festa della nascita' di Nostra Signora, il-citato (l-għarus) porto' alla citante (l-għarusa) **due** fazzoletti da sponsali" (NAG, CG, 04/303 (1883), f. 272r)

²³ "la citante (l-għarusa) diede al citato (l-għarus) un anello d'oro del valore di circa scellini quindici ed un fazzoletto di seta del valore di scellini due circa" (NAG, CG, 04/345 (1891), f.18r)

consuetudinari e caparra di siffatta contrattazione, e promesso di celebrar matrimonio con lo stessa²⁴

F'kawża oħra quddiem l-istess Qorti, nhar it-13 ta' Ġunju 1894, ċertu Toni Grech, fix-xhieda tiegħu, fost l-ahrajn qal li: "*Poco dopo la festa della skorsa Assunta (Santa Marija), Maria Camilleri (l-gharusa) venne in casa mia ove vi era Salvatore Grech (l-gharus) e mia sorella Carmela. Maria disse a Salvatore: "Ma io non preferiro altri a voi, e voi non preferirete altri a me" e così dicendo gli consegna un anello ed un fazzoletto.* Salvatore Grech rispose: "*io sono vostro a voi siete mio*"²⁵

META L-GHERUSIJA TFALLI

Meta gherusija tfalli kapriċċ ta' xi wahda mill-partijiet, kiem hemm uħud li jehduha li "hekk Alla għoġbu" u jirrasenjaw irwieħhom. Biss kien ikun hemm oħrajn li tant jehduha bi kbira li ma jkunux iridu jafu aktar bi żwieġ...almenu sakemm jinsew naqra d-disfatta għax imbagħad, naturalment, jerġghu koppil! Fl-1892, Wiġi Brincat bin il-mejjet Nikola xehed li waqt li ċertu ġuvni fil-preżenza tiegħu talab lix-xebba ta' qalbu biex tagħtih il-"fazzoletto da sponsali", irrispondietu li: "*Fazzoletto non do ne a voi ni ad altri perche' non voglio essere corbellata come gia la fui un altra volta*".²⁶ Dit-tfajla mid-dehra kienu daħku biha u ma riditx terġa' tingidem għax kif jgħidu l-Ingliżi: *once bitten twice shy*.

Imma mhux kulhadd hekk, lanqas...allahares! Ċerta Marija Micallef, imwiielda r-Rabat t'Għawdex fl-1738, għaddiet erba' darbiet minn taħt il-lampier.²⁷ Possibli qatt ma

tiewmet mal-ewwel, it-tieni, jew it-tielet raġel tagħha u fis-sahna tghidlu li qatt iżjed ma terġa' tintriga b'irġiel? Safrattant iżżewġet erba' darbiet: fl-1757 meta kien għad għandha biss 19-il sena; fl-1780; fl-1785, u l-aħħar darba fl-1804 meta ġa kienet għalqet is-sitta u sittin.²⁸ Alla jbierek kemm kellha kummerċ! Nażżarda nġhid li dil-mara għandha r-record tal-akbar numru żwigijiet f'Għawdex. Ma' każi ta' nies li żżewġu tliet darbiet iltqajna ma' numru konsiderevoli, imma li għamluha erba' darbiet, iltqajna biss mal-każ ta' Marija Micallef.

Intant, oħrajn, meta tfeqlhom l-gherusija kienu jagħmlu l-pass il-kbir...kienu jfittxu bil-Qorti għall-ingurja li tkun saritilhom. Propriu eżatt mitt sena ilu, f'Ottubru 1913, fil-Qorti ta' Malta, l-Imħallef Parnis, ikkundanna għarusa tagħti tliet ħabbiet (1/10 ta' €0.02) lill-gharus talli ħassret iż-żwieġ.²⁹ Kundanna ċuċata...imma din ma kinitx in-norma. F'kawża quddiem il-Qorti ta' Għawdex, Evangelista Agius, mill-Għasri, kontra Lorenzo Attard, deċiża nhar is-17 ta' Ġunju 1893, il-Maġistrat Cremona, ikkundanna lill-ġuvni biex jagħti £10 (€23.29) kumpens lit-tfajla u l-ispejjeż tal-kawża.³⁰ U dak iż-żmien £10 kienu somma pjuttost kbira! Biex wiehed ikun jista' jipparaguna, nġhidu biss li nhar l-1 ta' Jannar 1874, mohor – wild iż-żiemel ta' ċirka sena – bil-patt u l-kundizzjoni li b'saħħtu u li qatt ma sofra minn xi wahda mill-erba' mardiet li jbatu minnhom il-bhejjem ta' laham il-kelb, inbiegħ €22.72.³¹ Fl-14 ta' Jannar 1893, is-sinjuri Giuseppe Bondi mill-Belt Victoria xehed quddiem il-Qorti ta' Għawdex li f'Awwissu 1888 missieru xtara siegħ raba' bil-binja li tmiss miegħu għall-prezz ta' £34.6s.8d. (€79.35).³² Hekku ma kenux flus ukoll, £10, mija u għaxrin sena ilu!

f'sens li qabel iż-żwieġ kull kuntatt karnali bejn il-mahbubin hu assolutament ipprobit, kemm bil-liġi ta' Alla, u kemm Ċivili. Hekk kien w'hekk għadu.

²⁸ NAG, CG, 04/326, f. 231v.

²⁹ Lehen is-Sewwa, 10 Ott 1963, p.3.

³⁰ NAG, CG, 04/354 (1893), f. 339r.

³¹ Ibid., 04/261 (1874), f. 154r.

³² Ibid., 04/353 (1893), f. 441r.

ID-DISPENSA MATRIMONJALI

Biex koppja li jinħabbu jaslu biex jizzewġu fil-knisja bir-rit tradizzjonali, riedu qabel xejn jgħaddu mill-eżerċizzju tat-tnedijiet. Il-kappillan jew kappillani li minnhom ikunu ġejjin iż-żewġ għarajjes, f'isem il-knisja, għal tlett iħdud fuq xulxin³³ kienu jniedu li għandu jsir it-tali żwieġ u javżaw li dawk kollha konxji minn xi impediment, taħt piena gravi, kellhom jersqu bih quddiem l-Awtorita' Tagħha.

L-impedimenti taż-żwieġ huma diversi pero' mhux il-lok li nidhlu fihom hawnhekk. Biss hemm impediment partikulari li għalih tista' titlob id-dispensa tas-Santa Sede: l-impediment tal-konsangwinita'. Bil-liġi tal-knisja qraba tat-tielet sar-raba' grad, allura kuġini u sekondi kuġini, ma jistgħux jizzewġu, biss setgħu jitolbu Ruma u ġeneralment kienu jaqilghu id-dispensa.

Jekk ikun il-każ, u d-Dispensa, jew Bolla Papali, minn Ruma ma tintalabx, iż-żwieġ kien jirrendi ruħu null, u meta jinstab li hu hekk, iż-żwieġ kien ikollu jerġa' jiġi ċċelebrat mill-ġdid. Fit-8 ta' Ottubru 1777, Grazzja Zerafa nġhaqdet fis-Sagrament taż-Żwieġ ma' Salvu Tabone, mix-Xagħra. U tafu fejn iżżewġu? Malta, fil-Habs tal-Isqof. Iż-żwieġ kien irregiſtrat fil-Belt ta' Vittoriosa; fil-Parroċċa tal-Birgu, fejn kien il-ħabs. F'inqas minn sena wara nstab li dawn it-tnejn kienu konsangwini tar-raba' grad bil-konsegwenza li kellhom jerġghu jizzewġu fir-rahall tagħhom tax-Xagħra nhar is-26 ta' Ġunju 1778. Mill-*Ġuljana Masini* kkonservata fl-Arkivju Nażżjonali ta' Għawdex, it-tieni żwieġ li sar ix-Xagħra ma jidherx irregiſtrat fir-registri tal-parroċċa.³⁴ Interessanti nġhidu li f'it qabel Salvu Tabone, fl-istess ħabs, nhar it-8 ta' Novembru 1776, iżżewġ ukoll Ġużeppe Said, kumbinażżjoni wkoll mix-Xagħra, ma' Marija Sultana.

³³ Fir-rigward tat-tnedijiet, xi festa kkmandata li kienet tinzerta fost il-gimġha, kienet titqies l-istess bħal Ħadd u għalhekk valida li fiha tista' ssir tnedija.

³⁴ NAG, GM, 01/43.

²⁴ NAG, CG, 04/295, f. 18r.

²⁵ Ibid., 04/359 (1894), f. 212 r-v.

²⁶ Ibid., 04/349 (1892), f. 86r.

²⁷ "għaddiet minn taħt il-lampier" hija idjoma antiċa li tingħad b'mod figurattiv għal meta dal li jkun jizzewwġ, fis-sens li, billi l-kunsens taż-żwieġ jingħata fuq it-taraġ tal-presbiterju, dak li jkun bilfors li jkun għadda minn taħt il-lampier tal-knisja. X'uhud iħobbu jgħaqqu din l-idjoma ma' proverbju relattiv: "Qabel tghaddi minn taħt il-lampier, jekk tmiss hwejġek ma' hwejjiġha, sentejn ħabs jew tiżzewwiġha". Dan

il-kawża ċivili), a nom tal-minorenni bintu Loreta, talli din, wara li kienet tatu l-kelma li tiżżewġu, fellqet (naqset) milli taghmel hekk. Dak iż-żmien il-minorita' kienet ikkalkolata minn dak li jkun ikunx għalaq il-21 sena jew le. Intant, l-attur, Ġorġ DeBattista, kien qed jitlob lill-Qorti biex tiffissa terminu ta' żmien li fih kellu jsir l-imsemmi żwieġ, u fin-nuqqas ta' hekk, tiddetermina dik is-somma ta' flus biex tikkumpensah għall-ingurja sofferta.

Il-Qorti bdiet bit-trattazzjoni tal-każ nhar is-Sibt, 4 ta' Marzu 1893 quddiem il-Maġistrat Dr. Paolo Cremona. L-ewwel xhud kien Wiġi Camilleri mir-Rabat, prodott mill-attur, li mid-dehra kien ukoll il-huttab. Qal: "Ċirka ta' xahar ilu, intlaħaq qbil għaż-żwieġ bejn iż-żewġ kontendenti. Għaldaqstant morma d-dar tal-konvenut, Mercieca, li min-naħa tiegħu wiegħed li jagħti b'dota għaxar siegħan raba'; għabura, (ħarufa tal-ewwel tagħmira); labra; żewġ pendenti, u żewġt iċrieket, kollox tad-deheb; sodda bil-fornimenti kollha; u żewġ legati taż-żwieġijiet".

Fil-konro eżami, fost affarijiet oħra, ix-xhud qal li: "Il-fatti li għadni kemm iddepożitajt sehħew bil-lejl; f'tal-Imwiet. L-ewwel laqgħa bejn il-partijiet kienet dik li għadni kemm indikajt fuq. L-ghada, Loreta iltaqgħet miegħi u qattli li kienet biddlet il-hsieb dwar iż-żwieġ u li ma riditx taf aktar b'Ġorġ, u li kien iddispejċiha".

Mill-kontro eżami johroġ li Ġorġ kien lavrant ma' ħaddied u li kien jaqla' sitt xelini (€0.70) fil-ġimgħa li għal dak iż-żmien kienet paga tajba ħafna. Biss minn estratt mir-registru tal-proċedura datat 11 ta' Marzu 1893, l-awtur, Ġorġ DeBattista stess jiddikjara li kien jaqla' biss in-nofs: tliet xelini. Naturalment l-istorja tas-sitt xelini kienet xi ħlieqa tal-huttab użata bħala lixxa biex aktar iwaqqa' fin-nassa lix-xebba u l-familja tagħha. Għax l-iskop ewlieni ta' xi huttaba kien li jwasslu għall-*sponsali* fl-iqsar żmien biex jithallsu, u mhux is-suċċess taż-żwieġ fih innifsu.

Nhar is-17 ta' Novembru 1892, huttab mill-Għasri ħarrek lil Bernardu

Saliba (*Brejnet ta' Għasafar: 1869-1939*) ta' Triq il-Fanal, biex iffittex idoqqli tlettax-il xelin u tmien soldi (c. €1.60) talli kien wasslu għall-gherusija max-xbejba li xtaq.³⁹ Il-kawża kienet irranġata barra l-Qorti fi ftit jiem u għaldaqstant kienet irtirata nhar id-29 tal-istess xahar. Imma l-gustuża tafu x'inhi? – li waqt li l-kawża tranġat, it-taparsi *sponsali* li rranġalhom safa xolt wara biss ftit taż-żmien bħalma jdub kwart xaħam tas-sonża f'karta strazza fix-xemx t'Awwissu. F'Ottubru 1913, fil-Qorti ta' Malta, l-Imħallef Parnis, ta sentenza storika fejn qal li s-sensarija fiż-żwieġijiet hi haġa illeċita' u li għalhekk il-huttab ma għandux jedd għaliha.⁴⁰ Min jaf *Brejnet ta' Għasafar* kienx sema' biha dis-sentenza!

Intant, xhud iehor fil-kawża: Ġorġ DeBattista vs. Loreta Mercieca, prodott mill-attur DeBattista kienet Ġolina, mart Ġuzepp DeBattista: "Ċirka xahrejn u nofs ilu, l-attur, li hu t-tifel tiegħi, laħaq ftehim ta' żwieġ ma' Loreta Mercieca bint il-konvenut, u dan fid-dar tiegħu u bl-approvazzjoni ta' ommha. In segwitu ta' dan ġabha għandi u qağħdet ġurnata f'dari."

Is-smiegh kompli bix-xhieda ta' Grazzja Vella prodotta mill-konvenut M'Anġ Mercieca. Grazzja, li kienet iz-zija tal-konvenuta Loreta Mercieca, qalet li tiftakar meta Wiġi Camilleri mar għand Kalanġ Mercieca biex jiffteħmu dwar it-tlaqqiġ bi skop ta' żwieġ ta' Ġorġ DeBattista ma' Loreta Mercieca. Hi qalet li Camilleri insista ma' Loreta biex tieħdu b'għarus lil Ġorġ u x-xebba rispondiet li: "mhux għalissa". Fl-aħħar, Camilleri ġibed f'rokna tal-kamra lill-konvenut, M'Anġ Mercieca, u sejjah ukoll lill-attur, DeBattista, u qallu li Mercieca, bħala dota, kien qed iwiegħed għaxar siegħan ta' Sagħtrija; il-pendenti, allura l-imsielet, li Loreta kellha f'widnejha; labra u żewġt iċrieket, kollox tad-deheb; u s-sodda bil-fornimenti kollha. Omm Loreta lissnet naghġa, u l-missier qal li hu jagħti wkoll għabura. Ix-xhud qalet li ma semgħetx lil Loreta tghid li trid

tizzewweġ lil Ġorġ. Grazzja Vella xehdet ukoll li Camilleri qal li Ġorġ kien jaqla' xelin kuljum u li d-dar kellu seba' liri (€16.31), imfaddla.

Fit-18 ta' Marzu 1893, l-Avukat Ambroġju Mercieca fisem il-konvenut M'Anġ Mercieca li kien qed jidher għan-nom tal-minorenni bintu Loreta, ippreżenta lill-Qorti nota ta' eċċezzjonijiet li fiha, fost affarijiet oħra, eċċepta:

* li f-ftehim dwar dan iż-żwieġ inkwistjoni ma jstax jittieħed li sar b'mod serju, l-aktar meta wieħed jikkonsidra l-hin stramb (f'tal-Imwiet) li fih sehħ l-uniku tlaqqiġ bejn l-għarajjes;

* ir-reżistenza esagerata li saret fuq l-għarusa biex taċċetta minkejja r-rieda kuntrarja tagħha li tagħmel hekk;

* u fuq kollox, il-fatt li l-għarusa li kienet għadha minorenni; taħt l-eta' – principju indispensabbli mitlub għall-validita' ta' kuntratt ta' daqstant importanza.

Il-Maġistrat Dr. P. Cremona ta s-sentenza nhar it-18 ta' Marzu 1893; jgħid li wara li qies iċ-ċitazzjoni mressqa minn DeBattista, ix-xhieda kollha, u l-eċċezzjonijiet tal-konvenut M'Anġ Mercieca, iddeċieda li jiċħad it-talba mressqa mill-attur Ġorġ DeBattista, mingħajr imma ma jhallas tal-ispejjeż.⁴¹

2. Nhar it-30 ta' Mejju 1893, Evangelista Agius residenti l-Għasri ppreżentat ċitazzjoni fil-Qorti Gudizzjarja ta' Ghawdex kontra Wenzu Attard, talli dan telaqha mingħajr ġustifikazzjoni wara li kien wegħidha ż-żwieġ, u talli għamel l-istess wegħda wkoll lil ħaddiehor. Fil-prezentazzjoni tal-kawża, Vangela rrelat li bejniethom, hi u Wenzu, kienu bidlu formalment il-wegħda li fil-futur jizzewġu lil xulxin. Agius talbet lill-Qorti biex kemm-il darba ssib lil Attard ħati tal-ingurja, għandha tiddetermina kumpens fil-forma ta' flus kontanti. Fil-maġġoranza ta' każi simili, l-ewwel talba tal-persuna nġurjata kienet tkun li l-Qorti tiffissa data sa meta għandu jsir iż-żwieġ, imbagħad fin-nuqqas ta'

³⁹ NAG, CG, 10/249 (1892), f. 278r.

⁴⁰ Lehen is-Sewwa, 10 Ott 1963, p.3.

⁴¹ NAG, CG, 04/353 (1893, Vol. 1o), ff.408r-425v.

hekk, kienet issir it-talba għall-kumpens. Dan juri kemm verament kienet irrabjata u ffastidjata t-tfalja... u minn kif jidher fit-trattazzjoni tal-kawża, naħsbu li kellha raġun mnejn tbigh u jibqgħalha!

Fid-9 ta' Ġunju 1893, Evanġelista Agius permezz tal-Prokuratur Legali, A. Lanzon ressqet rikors biex il-Qorti joghġobha tordna li l-persuni msemmija jissejhu bħala xhieda: 1) Marija Caruana ta' *Luzju* minn Għammar; 2) M'Ang Cauchi ta' *Għakar* mill-Għasri; 3) Mikiel Vella ta' *Žiglu* minn Santa Luċija; 4) Manwel Camilleri ta' *Frenċ ta' Nonu* minn Għammar; u 5) Marija mart Gużep Aquilina, *il-Gandler*, jghidulha ta' *Wigi*, minn Għammar.

It-trattazzjoni tal-każ quddiem il-Qorti ta' Għawdex ippreseduta mill-Maġistrat Dr. Paola Cremona bdiet u ntemmet nhar is-Sibt, 17 ta' Ġunju 1893. L-ewwel xhud kien xi hadd miġbud mill-attriċi Evanġelista Agius, li bi żvista, l-iskrivan tal-Qorti ma jghidilniex min kien. Intant dan ix-xi hadd mill-ewwel tlieta msemmija hawn fuq u li minn diskorsu jidher li kien il-huttab, qal: "Il-konvenut Lorenzo Attard kemm-il darba nkarigani biex immur għand il-ġenituri ta' Vengela bl-iskop li nitlobhom għan-nom tiegħu id binthom fiż-żwieġ. Lejlet Lapsi, l-aħhar wiehed li għadu kemm għadda, omm l-attriċi Agius laqgħet it-talba tal-konvenut Attard, u meta wassalhielu bagħatni nistaqsihom biex niffissaw ġurnata li fiha nistgħu niltaqgħu u nithaddtu dwar l-affari. It-tlaqqiġ sar ir-Rabat f'ġurnata l-Hadd. Kienu preżenti l-ġenituri ta' Vangela, Wenzu Attard, u jien. Vangela ma kenitx hemm mill-bidu; giet aktar tard. Wenzu staqsa x'kien fi hsiebhom ituh bħala dota. Irrispondiet omm l-għarusa: il-fond *tal-Wilġa* għal erbghin sena. Wara dak iż-żmien ma nibqgħux hajjin, la jien u lanqas int. Jekk f'dak il-perjodu ta' żmien inkunu kostretti li nhallu dak il-fond inpoġġuk f'biċċa oħra.

Aktar minn hekk qaltu li għandha hsieb tagħti lil bintha fond ieħor, ċirka ta' siegħ raba' jghidulu *tal-Madliena*. Il-konvenut Wenzu Attard talab ukoll

nagħġa u omm l-għarusa qaltu li ttiħ harufa minn tagħha, u hu kkuntenta. Inkwantu tal-bżonnijiet, hi qaltu li tagħti kemm ikun meħtieġ.

B'dan il-ftehim, il-partijiet ikkonkludew *l-isponsali* bejn il-kontendenti u l-għarus ha mingħand omm l-għarusa ċ-ċurkett u l-maktur tat-tieġ - *l'anello e il fazzoletto sponzalizio*. L-għarusa ma kenitx hemm f'dak il-waqt imma imbagħad avżajniha u qalet: għamiltu *sewwa*.

Wara dan kollu, il-konvenut Attard, dakinhar stess tat-tlaqqiġ qal lil omm l-għarusa li kellu hsieb imur jara jekk il-fondi tar-raba' joghġbux. Hi rispondietu: Mur għall-affari tiegħek, jekk ma joghġbux, nagħtik minflok it-tomna li għandi l-Fanal. Ċirka ta' għaxra jew hmistax il-ġurnata wara, Wenzu gie sabni u talabni mmur miegħu naraw il-fondi msemmija. Kellimna l-ġenituri tal-għarusa u haduna fir-raba' li qalulna. Meta konna f'dik tal-Wilġa, l-għarus qal: dan il-fond ma joghġobnix; tafa' l-maktur tat-tieġ għall-art u telaq 'l hemm".


Imbagħad telgħet fil-pedana tax-xhieda Marija mart Gużep Aquilina. Qalet: "Wara l-festa ta' Lapsi li għadda u qrib Ghid il-Hamsin, mort id-dar ta' omni li tinsab fir-raħal ta' Għammar. Kien hemm il-konvenut Wenzu Attard. Hu kien għadu għarus tal-attriċi Vangela Agius, u qabad iparla fuq mara oħra li qal li

ried b'għarustu. Jien għedtu: S'issa għadek impenjat ma' Vangela; ilek tiffrekwenta d-dar tagħha minn żmien, u tithaddet minn għarusa oħra? Kif tagħmel biex tehles minnha? Irrispondieni: Ingib l-iskuża li l-fond li tawni bħala frank huwa sugġett għal emfitewsi (ċens fit-tul) li jtawwal għal gherbin sena oħra. L-għarusa l-oħra li għandu Wenzu jsimha Kelina ta' *Kelment ta' Lawrenz*. Hi qaltu li lill-konvenut tatu l-maktur tat-tieġ. Staqsejtha: u jekk Vangela tirbaħ il-kawża kontra Wenzu? Irrispondietni: Tista' tirbaħha u tista' ma tirbaħhiex".

L-aħhar xhieda li nsibu fil-proċess ta' din il-kawża hija dik ta' Manwel Camilleri bin Frenċ mir-raħal tal-Għasri. Jghid li: "Bejn wiehed u ieħor tliet ġimgħat ilu għedt lil-konvenut Wenzu Attard li Vangela tinsab fil-punt li tipproċedi kontra tiegħu b'mod ġudizzjarju. Ma nemminx, irrispondieni. Jien hriġtu mid-diskors. Hu ppronunzja kelma biex iħammeġ lil Vangela u qal: Ma tagħmilli xejn, u qal ukoll: Li kieku mhux għax hemm l-għarusa l-oħra kont mil-lum stess nibda bit-tnedijiet taż-żwieġ".

Fi tmiem ix-xhieda, il-Maġistrat Dr. P. Cremona ta s-sentenza: il-Qorti sabet lil Wenzu Attard hati skont l-att tal-akkuża u kkundannatu jhallas kumpens ta' £10 għad-danni li sofriet l-eks mahbuba tiegħu Vangela Agius, u għabbietu wkoll bl-ispejjeż tal-kawża.⁴²

© Toni Calleja



Għammar, ritratt meħud minn: *Ir-Review*, 15 ta' Frar, 1961, p.3

⁴² NAG, CG, 04/354 (1893, Vol 20), ff. 331r-339r).